

सभी राजनीतिक ग्रुपों ने अपने-अपने महारथी प्रचारक चुनाव प्रचार में झोंक दिए

प्रधानमंत्री मोदी ने सहरसा व कटिहार में रैलियों को संबोधित किया और कहा कि कांग्रेस कभी भी तेजस्वी यादव को मुख्यमंत्री नहीं बनने देगी

- श्रीनंद झा -
- राष्ट्रदूत दिल्ली ब्यूरो -
नई दिल्ली, 3 नवम्बर। 6 नवंबर को होने वाले पहले चरण के मतदान से एक दिन पहले बिहार की सियासत पूरी तरह गर्मा गई। राज्य भर में बड़े राजनीतिक दलों ने अपने-अपने स्टार प्रचारकों को मैदान में उतार दिया। प्रधानमंत्री नरेन्द्र मोदी ने सहरसा और कटिहार में जनसभाओं को संबोधित करते हुए महागठबंधन को बेमेल पार्टियों का गठजोड़ बताया और कहा कि कांग्रेस कभी भी राजद के तेजस्वी यादव को मुख्यमंत्री नहीं बनने देगी। उन्होंने राजद पर पुराने भ्रष्टाचार के आरोपों की याद दिलाते हुए कहा, यही कारण है कि आज पार्टी के पोस्टरों में उसके पुराने नेता दिखाई नहीं देते। दूसरी ओर, तेजस्वी यादव ने पटना

- तेजस्वी यादव ने फतुआ चुनाव रैली में अपना वादा दोहराया कि हर परिवार में से एक को सरकारी नौकरी दी जाएगी, अगर महागठबंधन ने सरकार बनाई।
- राहुल गांधी ने बेगूसराय में गंदे पानी में उतरकर मछुआरों से बात की।
- अमित शाह ने शियोहर और सीतामढ़ी में याद दिलाया कि कोसी नीची में प्रतिवर्ष आने वाली बाढ़ की रोकथाम के लिए योजना की क्रियान्विति शुरू हो गई है।
- योगी आदित्यनाथ की सभाओं में भारी भीड़ उमड़ी और उन्होंने कांग्रेस, आरजेडी की सरकारों की कानून व्यवस्था की स्थिति को लक्ष्य बनाया।
- खड़गो ने प्रश्न किया कि नरेन्द्र मोदी के ग्यारह साल और नीतीश के बीस साल के शासन में कितने रोजगार सृजित हुए।
- लालू यादव ने पटना में रोड शो किया तथा सपा नेता अखिलेश यादव ने भी महागठबंधन के समर्थन में आज प्रचार किया।

के फतुहा में एक रैली को संबोधित किया और दोहराया कि अगर महागठबंधन की

सरकार बनी तो हर परिवार को एक सरकारी नौकरी दी जाएगी। एक दिन

पहले कांग्रेस नेता राहुल गांधी ने (शेष अंतिम पृष्ठ पर)

जयपुर में तेज रफ्तार डंपर ने 14 लोगों को कुचला हरमाड़ा में लोहा मंडी कट पर नशे में धुत चालक ने बाइक-कार सवारों को राँदा

-कार्यालय संवाददाता-
जयपुर, 3 नवंबर। राजधानी जयपुर के हरमाड़ा इलाके में सोमवार दोपहर तेज रफ्तार डंपर की टक्कर से 14 राहगीरों की मौत हो गयी, जबकि करीब 20 लोग गंभीर रूप से घायल हो गए। शराब के नशे में धुत डंपर चालक ने लोहामंडी कट पर करीब 17-18 गाड़ियों को जोरदार टक्कर मारी। हादसा इतना भयावह था कि सड़क पर ही क्षत-विक्षत शव बिखर गए और मौके पर कोहराम मच गया। सीसीटीवी फुटेज में साफ नजर आया है कि ड्राइवर डंपर को तुफानी गति से दौड़ाते हुए राहगीरों और बाइक-कार सवारों को कुचलता हुआ आगे बढ़ा। इसके बाद वह एक कार पर पलट गया। बताया जा रहा है कि घटनास्थल से करीब डेढ़ किलोमीटर पहले डंपर चालक की किसी कार सवार से कहासुनी भी हुई थी। जयपुर पुलिस कमिश्नर सचिन

- जयपुर पुलिस कमिश्नर सचिन मित्तल ने बताया, दोपहर दोपहर 1 बजे लोहा मंडी से रोड नंबर-14 होते हुए हाईवे की ओर जा रहा था। उसी दौरान, अचानक चालक ने डंपर पर नियंत्रण खो दिया और करीब 500 मीटर दूरी तक एक दर्जन से अधिक वाहनों को कुचलता हुआ एक दीवार से टकरा गया। डंपर द्वारा कुचले गए वाहनों में करीब 50 लोग सवार थे, जिनमें से 14 की मौत हो गई और 20 से अधिक घायल हैं। चिकित्सा मंत्री गजेंद्र सिंह खींवर ने 14 लोगों की मौत की पुष्टि की है।

छात्रसंघ चुनाव की याचिका पर सुनवाई 10 नवम्बर को

जयपुर, 3 नवंबर। राजस्थान विश्वविद्यालय में छात्रसंघ चुनाव को लेकर दायर याचिका में राज्य सरकार ने प्रारंभिक सवाल उठाए हैं। वहीं, अदालत ने मामले में दस नवंबर तक सुनवाई टाल दी है। जस्टिस समीर जैन की

- राज्य सरकार ने याचिका पर कई प्रारंभिक सवाल उठाये।

एकलपीठ ने ये आदेश जय राव व अन्य की याचिका पर सुनवाई करते हुए दिए। सुनवाई के दौरान, राज्य सरकार की ओर से महाधिवक्ता राजेन्द्र प्रसाद अदालत में पेश हुए। उनकी ओर से याचिका दायर करने पर आपत्ति उठाते हुए कहा गया कि याचिकाकर्ता ने सीधे ही हाईकोर्ट में याचिका दायर की है, जबकि इसके लिए पहले डीन, स्टूडेंट (शेष अंतिम पृष्ठ पर)

अगस्त के बाद राजस्थान में 52 हजार कुत्तों की नसबंदी हुई

जयपुर, 3 नवंबर। आवाप कुत्तों के आमजन पर हमला करने से जुड़े मामले में सुप्रीम कोर्ट की ओर से लिए गए स्वप्रेरित प्रसंज्ञान मामले में अदालती निर्देश के पालन में प्रदेश के मुख्य सचिव अदालत में पेश हुए तथा राज्य सरकार की ओर से हलफनामा पेश कर सुप्रीम

- राज्य सरकार द्वारा सुप्रीम कोर्ट में हलफनामा पेश किया गया।

कोर्ट को जानकारी दी गई, जिसे अदालत ने रिकॉर्ड पर ले लिया। एएजी शर्मा ने बताया कि ग्रेटर जयपुर व जयपुर हेरिटेज नगर निगमों ने नसबंदी केन्द्र, भोजन क्षेत्र और सीसीटीवी वाले शेल्टर हाउस स्थापित किए हैं। वहीं जोधपुर नगर निगम ने सूरसागर क्षेत्र में 850 कुत्तों की क्षमता वाला शेल्टर हाउस स्थापित किया है, जहां पशु चिकित्सा सुविधाएं निरंतर उपलब्ध हैं। उदयपुर नगर निगम ने भी (शेष अंतिम पृष्ठ पर)

जयपुर की सुविधाओं पर हाई कोर्ट ने निगम आयुक्तों से जवाब मांगा

जयपुर, 3 नवंबर। राजस्थान हाईकोर्ट ने पार्किंग, सफाई सहित शहर की अन्य मूलभूत सुविधाओं से जुड़े मामलों में, हेरिटेज और ग्रेटर नगर निगमों में आयुक्तों सहित अन्य जिम्मेदार अफसरों को 13 नवंबर को व्यक्तिशः पेश होने को कहा है। अदालत

- अदालत ने जेडीए तथा हाउसिंग बोर्ड से भी 13 नवम्बर तक हलफनामा पेश करने को कहा।

ने दोनों अफसरों से सड़क, पार्किंग और वेंडिंग जेन से संबंधित कार्यों से जुड़े रिकॉर्ड भी पेश करने को कहा है। अदालत ने ट्रैफिक मैनेजमेंट और पब्लिक यूटिलिटी के साथ-साथ, स्वच्छता के संबंध में गठित कमेटियों को लेकर भी जानकारी पेश करने को कहा है। एक्टिंग सीजे संजीव प्रकाश शर्मा और जस्टिस बीएस संघू की खंडपीठ ने यह आदेश प्रकरण में लिए गए स्वप्रेरित प्रसंज्ञान पर सुनवाई करते हुए दिए। अदालत ने जयपुर विकास प्राधिकरण के वकील अमित कुडी को कहा है कि वे इस संबंध में जेडीए के क्षेत्राधिकार को लेकर हलफनामा पेश (शेष अंतिम पृष्ठ पर)

फलोदी के सट्टा बाज़ार के अनुसार नीतीश मुख्यमंत्री बनकर पुनः लौटेंगे सट्टा बाज़ार के अनुसार, भाजपा 68 सीटें जीत सकती हैं और जदयू 54-56 सीटें प्राप्त कर सकती हैं

-जाल खंभाता-
-राष्ट्रदूत दिल्ली ब्यूरो-
नई दिल्ली, 3 नवंबर। राजस्थान के जोधपुर जिले के फलोदी कस्बे के सट्टा बाजार में यह अटकलें तेज हैं कि मुख्यमंत्री नीतीश कुमार के नेतृत्व में एनडीए बिहार विधानसभा चुनाव में वापसी कर सकती है। सट्टेबाजों के अनुसार, एनडीए को 243 सदस्यीय विधानसभा में 128 से 134 सीटें मिलने की संभावना है। सट्टा बाजार के अनुसार, भाजपा को 66 से 68 और जनता दल (यूनाइटेड) को 54 से 56 सीटें मिल सकती हैं, जबकि दोनों पार्टियों 101-101 सीटें पर चुनाव लड़ रही हैं। सरकार बनाने के लिए कुल 122 सीटों की आवश्यकता है। फलोदी के सटोरिए महागठबंधन को 93 से 99 सीटें दे रहे हैं, जिनमें से राष्ट्रीय जनता दल (राजद) को 69 से

- अतः 128-134 सीटें जीतकर 240 सदस्यीय विधानसभा में एनडीए गठबंधन सरकार बनाएगा।
- सटोरिओं के अनुसार, महागठबंधन को 93-99 सीटें मिल सकती हैं, जिसमें आरजेडी को 69-71 सीटें मिलने की संभावना है।

71 सीटें मिलने का अनुमान लगाया गया है। राजद कुल 143 सीटों पर चुनाव लड़ रहा है। सट्टा बाजार में नीतीश कुमार सबसे आगे हैं। उनका रेट 40 से 45 पैसे के बीच चल रहा है, जिसका मतलब है कि उनके फिर से मुख्यमंत्री बनने की संभावना सबसे अधिक मानी जा रही है। किसी उम्मीदवार का भाव जितना कम होता है, सटोरिए उसके जीतने की संभावना को उतना ही पक्का मानते हैं। इसलिए वो उस पर ज्यादा दांव नहीं लगाते, क्योंकि कम भाव वाले उम्मीदवार पर सट्टा लगाने से कम मुनाफा होता है। उदाहरण के तौर पर, यदि किसी ने नीतीश कुमार पर 45 पैसे के रेट से दांव लगाया है, तो हर 100 रुपये पर उसे 45 रुपये का लाभ होगा। हालांकि सट्टा बाजार अवैध है, लेकिन मारवाड़ क्षेत्र का फलोदी बाजार चुनावों के साथ-साथ क्रिकेट, मौसम, शेयर बाजार की ऊँच-नीच और राष्ट्रीय व अंतरराष्ट्रीय घटनाओं पर भी दांव लगाने के लिए मशहूर है। दिल्ली के पिछले विधानसभा चुनावों में भी फालोदी सट्टा बाजार ने 15 साल बाद



इंदिरा देवनानी

विधानसभा अध्यक्ष देवनानी की पत्नी का निधन

जयपुर/अजमेर, 3 नवम्बर। राजस्थान विधानसभा अध्यक्ष एवं अजमेर उत्तर विधानसभा क्षेत्र से विधायक वासुदेव देवनानी की धर्मपत्नी इंदिरा देवनानी का सोमवार को निधन हो गया।

जानकारी के अनुसार, 74 वर्षीय इंदिरा देवनानी कुछ दिनों पहले अजमेर स्थित अपने निवास पर अचानक बेहोश

- अंतिम संस्कार कल अजमेर में होगा।

हो गई थीं। उन्हें तुरंत जयपुर के सवाई मानसिंह अस्पताल में भर्ती कराया गया, जहां उपचार के दौरान उन्होंने सोमवार को अंतिम सांस ली। उनका पार्थिव शरीर जयपुर स्थित एसएमएस अस्पताल से सिविल लाईंस स्थित राजकीय निवास पर ले जाया गया। मंगलवार सुबह 6 बजे पार्थिव देह को जयपुर से अजमेर के लिए र

विचार बिन्दु

अज्ञानी होना मनुष्य का असाधारण अधिकार नहीं है बल्कि स्वयं को अज्ञानी जानना ही उसका विशेषाधिकार है। –राधाकृष्णन

जवाबदेही के बिना सुशासन संभव नहीं

वैसे तो सुशासन के संबंध में कई विशेषज्ञों ने शोध किया है और विभिन्न प्रकार के सुझाव भी समय-समय पर दिए हैं, किंतु सबसे बड़ी समस्या जो सरकारी धन के दुरुपयोग और भ्रष्टाचार को बढ़ावा देती है, वह है जवाबदेही का नितांत अभाव। जिस प्रकार को घटनाएं निरंतर देश में घटित हो रही हैं, उनको देखकर तो यही लगता है कि जिन व्यक्तियों की अकर्मण्यता या भ्रष्टाचार के कारण करोड़ों-अरबों का नुकसान सरकार को होता है या जिनके कारण लोगों की जान तक चली जाती है, उनके ऊपर न तो किसी तरह की कोई कार्रवाई होती है न उन्हें सजा मिलती है। हाल ही की कुछ घटनाओं के उदाहरण देना उपयुक्त होगा।

भारत में 8000 विद्यालय ऐसे हैं जिनमें एक भी बालक का नामांकन नहीं है, किंतु वहां पर 20000 शिक्षक पद स्थापित हैं। स्वाभाविक है, इनके पास कोई काम नहीं है। यदि एक शिक्षक का औसत वेतन 40000 महीना भी मान लें (वैसे तो यह इससे कहीं अधिक है) तो भी प्रति माह सरकार को लगभग 80 करोड़ रुपए का चूना लग रहा है। यदि एक साल इसी प्रकार निकल जाए तो पैसे की बर्बादी, लगभग 1000 करोड़ की होती है। यह दुरुपयोग किसी को दिखता नहीं है, इसलिए जिम्मेदारी भी तय नहीं होती। एक ओर जहां लाखों विद्यालयों में शून्य या एक-एक शिक्षक पद स्थापित है, वहीं बिना विद्यार्थियों के शिक्षकों का पदस्थापन अक्षय्य अपराध होना चाहिए, जिसके लिए जिम्मेदार को कठोर दंड दिया जाना चाहिए। किंतु, ऐसा होता नहीं है।

जयपुर में लंबे-लंबे बीआरटीएस कॉरिडोर बनाए गए, जिन पर करोड़ों का खर्च किया गया। कई वर्षों तक इनके कारण सड़कों की चौड़ाई कम हुई और ये कॉरिडोर कभी काम भी नहीं आए। बाद में इन्हें तोड़ने का निर्णय लिया गया। जिन अधिकारियों ने बीआरटीएस बनाने का निर्णय लिया क्या उनके विरुद्ध कठोर कार्रवाई नहीं होनी चाहिए?

अजमेरी गेट के लगभग तीस साल पहले बनाए गए पैदल भूमिगत पथ (pedestrian subway) के खराब अनुभव के बावजूद इसी प्रकार का एक सब वे जवाहर सर्किल के नीचे भी बनाया गया है। यहां केवल मलमूत्र और गंदगी पड़ी रहती है और आवारा कुत्ते घूमते रहते हैं। इसके निर्माण के समय कई महीनों तक सड़क को अवरूद्ध किया गया तथा लाखों रुपए इस पर खर्च हुए।

क्या जेडीए के उन अधिकारियों से यह पैसा वसूल नहीं किया जाना चाहिए जिन्होंने इस प्रकार के सबसे को बनाने की स्वीकृति दी? सामान्यतया राजनीतिज्ञों को दोष दिया जाता है किंतु जो लोग तकनीकी रूप से शिक्षा प्राप्त हैं और विशेषज्ञ हैं वे इस प्रकार का कार्य करने में क्यों सहयोगी बन जाते हैं, यह विचारणीय है।

यही हाल पूरे जयपुर शहर में बने फुट ओवरब्रिज का है। उदाहरण के लिए कलेक्टरेट बनीपार्क सर्किल, नारायण सिंह सर्किल और लक्ष्मीमंदिर तिराहे पर बड़े, ऊंचे पैदल ओवरब्रिज बनाए गए जिन पर करोड़ों रुपए खर्च हुए। इन्हें बने सालों हो गई। यह वही पैसा है जो देश के प्रत्येक नागरिक से, यहां तक कि गरीबों से भी किसी न किसी टैक्स के रूप में वसूल किया जाता है। क्या सरकारी धन का इस प्रकार दुरुपयोग होने पर किसी जिम्मेदार अधिकारी को दंड का भागी नहीं बनना चाहिए? किसी को ऐसा दंड नहीं मिलता है तो इसका केवल एक ही कारण है, किसी की जवाबदेही निश्चित नहीं की गई। क्या जवाबदेही तय नहीं करने वालों के विरुद्ध कोई कार्रवाई नहीं होनी चाहिए?

राज्य की अधिकतर महत्वाकांक्षी स्वास्थ्य सेवाओं का लाभ गरीबों को नहीं मिल पा रहा है। इस कारण जहां एक ओर सरकार की बदनामी होती है, वहीं गरीब लोग इलाज प्राप्त करने से वंचित रह जाते हैं। सरकारी खरीद की दवा पीकर बच्चे मर गए किंतु किसी को दंड नहीं मिला। ऐसा प्रक्रिया में जटिलता के कारण और अधिकारियों की लापरवाही के कारण हो रहा है। किसी के विरुद्ध जिम्मेदारी निर्धारित नहीं होगी तो लोग क्यों अपनी जिम्मेदारी समझ कर जनता के हित में काम करने की कोशिश करेंगे?

कुछ दिनों में ही कई बसों में आग लगने से अनेक लोग जलकर मर गए। एक ए सी बस में आपातकालीन निकास के दरवाजे को बंद कर रखा था जिसके कारण आग लगने पर लोग बाहर निकल ही नहीं पाए। इस बस दुर्घटना में 21 लोगों की जान जलने से चली गई और कई झुलस गए। इनकी गलती केवल

सरकारी धन का जिस प्रकार से निर्दयतापूर्वक दुरुपयोग किया जा रहा है

उसको देखकर तो यही कहावत याद

आती है, “मुफ्त का चंदन घिस मेरे नंदन

”। यदि सरकारी धन के दुरुपयोग की

वसूली संबंधित अधिकारियों से होगी तो

इस प्रकार की प्रवृत्ति पर भविष्य में रोक

अवश्य लगेगी। आवश्यकता केवल इच्छा

शक्ति की है। यदि सरकारी धन का इसी

प्रकार दुरुपयोग होता रहा तो जनता

संभव है, टैक्स देना ही बंद कर दे, जैसा

कि गांधी जी ने अंग्रेजों के जमाने में

असहयोग आंदोलन के दौरान किया था।

इतनी थी कि उन्होंने सरकारी सिस्टम पर भरोसा किया कि बसों की सुरक्षा संबंधित जांच के बाद ही उन्हें सड़क पर चलने की अनुमति दी गई होगी। वे यह भूल गए कि सरकार में जवाब देही के अभाव में किसी की कोई जिम्मेदारी तय नहीं होती। केवल कुछ छोटे अधिकारियों को सस्पेंड कर दिया जाएगा और वे भी कुछ दिनों बाद पुनः पूरी वेतन के साथ नौकरी में आ जाएंगे। किसी को जेल भेजा गया हो अथवा उनकी सेवा तत्काल समाप्त कर दी गई हो, ऐसी कोई जानकारी सार्वजनिक रूप से उपलब्ध नहीं है।

एक और बस में आग इसलिए लगा गई कि वहां बस के ऊपर भरे हुए गैस सिलेंडर और मोटर साइकिल रखी हुई थी। इस कारण बस की ऊंचाई निर्धारित सीमा से अधिक हो गई। जैसे ही बस कर्ट वाले बिजली के तारों के संपर्क में आई, उसमें आग लग गई और वह पूरी तरह जलकर खाक हो गई। इसमें भी दो व्यक्तियों की मौत हो गई। इस दुर्घटना का एक कारण यह भी था कि बिजली के तार जितने ऊंचे होने चाहिए थे, वे लटक कर नीचे आ गए थे और बस में रखे सिलेंडरों के संपर्क में आने से सिलेंडर में विस्फोट हो गया। प्रतिदिन इस प्रकार के वाहन चलते हैं, किंतु शायद विभाग के अधिकारियों को दिखाई नहीं देते हैं या उनकी आंखों पर रिश्वत की पट्टी बंधी होने के कारण उन्हें कुछ दिखाई नहीं देता है। जिन व्यक्तियों के ऊपर अधीनस्थ अधिकारियों की जवाबदेही तय करने की जिम्मेदारी है, वे स्वयं ही अपने कर्तव्य को भूल कर उनसे मंथली वसूल करने लगे तो सजा कौन देगा? कानून तो इतने कड़े हैं कि शोरूम से निकली ईई बस का भी फिटनेस सर्टिफिकेट रोका जा सकता है। किंतु चलती बसों की फिटनेस केवल कागज़ों में ही होती है।

उच्च नैतिकता का एक उदाहरण तत्कालीन रेल मंत्री लाल बहादुर शास्त्री ने प्रस्तुत किया था। एक रेल दुर्घटना होने पर रेल मंत्री के रूप में लाल बहादुर शास्त्री ने अपनी नैतिक जिम्मेदारी लेते हुए मंत्री पद से इस्तीफा दे दिया था। बार-बार हो रहे बड़े हादसों के बावजूद न तो परिवहन मंत्री ने अब तक कोई जिम्मेदारी ली न किसी उच्च अधिकारी की जवाबदेही निर्धारित की गई।

सड़कें बनने के कुछ ही समय बाद उनमें गड्ढे पड़ जाना, पुल बनने के बाद पहली बारिश में टूट जाना, स्कूल की छत गिरने से बच्चों का मर जाना, किसी स्थान पर भीड़ के कारण भगदड़ में मर जाना, ऐसी घटनाएं हैं जो टाली जा सकती हैं, यदि जवाबदेही निर्धारण करने का काम सख्ती से हो। नदियों में बिना किसी सुरक्षा व्यवस्था या लाइफ जैकेट के, नावें चलने देने के कारण कई लोग मर जाते हैं किन्तु इसके लिए जिम्मेदार के विरुद्ध कभी कोई कार्रवाई नहीं होती।

बिना लाइसेंस के पटाखे की बिक्री करना कानूनन अपराध है, किंतु अधिकांश पटाखों की दुकानें बिना लाइसेंस के अनाधिकृत चल रही हैं। जहां लाइसेंस मिल भी जाता है तो वह भी सुरक्षा की पूरी जांच के बिना केवल कुछ राशि लेकर दे दिया है। इससे उस क्षेत्र के लोगों की जान को कितना खतरा होता है इसकी किसी को परवाह नहीं है।

सरकारी धन का जिस प्रकार से निर्दयतापूर्वक दुरुपयोग किया जा रहा है उसको देखकर तो यही कहावत याद आती है, “**मुफ्त का चंदन घिस मेरे नंदन** ”।

लगभग यही स्थिति न्यायालयों की भी है। कई सालों तक जेल में रहने के बाद अभियुक्त को दोष मुक्त करके बरी कर दिया जाता है। ऐसे उदाहरण हैं, जहां झूठे मुकदमों में लोगों को फंसा कर सालों तक जेल में रखा गया और बाद में बिना किसी सबूत के उन्हें छोड़ना पड़ा। ऐसे किसी प्रकार में किसी पुलिस अधिकारी पर कोई सजा हुई हो या किसी अधीनस्थ न्यायाधीश द्वारा गलत निर्णय देने के कारण उन पर कोई कार्रवाई हुई हो, यह ज्ञात नहीं है। जब किसी की जवाबदेही होगी ही नहीं तो फिर लोग जिम्मेदारी के साथ काम क्यों करेंगे? यही कारण है कि इस प्रकार के घटनाओं और जनता की जान के साथ खिलवाड़ निरंतर चलता रहता है।

यदि सरकारी धन के दुरुपयोग की वसूली संबंधित अधिकारियों से होगी तो इस प्रकार की प्रवृत्ति पर भविष्य में रोक अवश्य लगेगी। आवश्यकता केवल इच्छा शक्ति की है। यदि सरकारी धन का इसी प्रकार दुरुपयोग होता रहा तो जनता संभव है, टैक्स देना ही बंद कर दे, जैसा कि गांधी जी ने अंग्रेजों के जमाने में असहयोग आंदोलन के दौरान किया था। लोगों को लगेगा कि उनके पैसे का उनके हित में सही तरह से उपयोग नहीं हो रहा है तो वे टैक्स क्यों दें? आशा की जानी चाहिए कि ऐसे स्थिति होने से पूर्व सरकार चेतें और लापरवाही, भ्रष्टाचार पर अंकुश लगाने हेतु जवाबदेही सुनिश्चित करें। अंत में यही कह सकते हैं कि सुशासन का मूल मंत्र ही जवाबदेही है।

—**अतिथि सम्पादक,**
राजेन्द्र भागवत
(पूर्व आई.ए.एस. अधिकारी)



डॉ. बनवारी लाल यादव

मंगलवार से बीएलओ आपके घर आएंगे, इन्हें सही जानकारी दें ताकि राज्य में एक भी पात्र व्यक्ति का नाम मतदाता सूची में जुड़ने से वंचित न रहे, किसी भी घुसपैठिये का नाम सूची में हो तो कट जाए, इसी लक्ष्य को पूरा करने के लिए चुनाव आयोग देशभर में मतदाता सूचियों का एसआईआर करवा रहा है। बिहार से इसकी शुरुआत हो चुकी है।

राजस्थान सहित 12 राज्यों में मंगलवार से विशेष गहन पुनरीक्षण यानि एसआईआर के तहत बी

सार-समाचार

दीपावली स्नेह मिलन समारोह मनाया

कोटा, (निर्स)।सिंधु सोशल सर्किल द्वारा श्रीनाथपुरम स्थित सर्किल भवन पर दीपावली स्नेह मिलन समारोह बड़े धूमधाम से मनाया गया। कार्यक्रम संयोजक प्रकाश वीर नाथानी एवं प्रेम संतवाणी ने बताया ज्योत से ज्योत जलाते चलो, प्रेम की गंगा बहाते चलो गीत पर एक दीपक से श्रृंखलाबद्ध सदस्यों ने 1०8 दीपक जलाकर समूह गान गया। अध्यक्ष विमल परियानी, संरक्षक राजकुमार खुबचंदानी सह सचिव सुशील बालचंदानी, एडवोकेट राज ठाकुर, महिला सर्किल सलाहकार भगवंती खुबचंदानी, अध्यक्ष निर्मला आहुजा, सचिव पायल गोपालानी, संयोजक नाथानी, संतवाणी ने दीप प्रज्वलित एवं मां लक्ष्मी तथा भगवान झुलेलाल पर माल्यार्पण कर कार्यक्रम की शुरुआत की। इस अवसर पर महिला सर्किल सदस्यों द्वारा कई तरह की रंगोलियां बनाई गई। सांस्कृतिक प्रस्तुतियों में निर्मला आहुजा ने राम आए है, आए हैं पर धमाकेदार प्रस्तुति पर सभी सदस्य एवं महिलाएं झूम उठे। उपाध्यक्ष हरीश दयानी ने बताया इस अवसर पर आयोजित रैम्प वॉक में कई युगलों ने मंच पर अलग-अलग प्रस्तुतियां देकर माहौल को सतरंगी बना दिया। रैंप पर मंच में किशोर-किशोरा मदनानी एवं किशोर-पिंपकी जयसिंधानी को विजेता होने पर पुरस्कृत किया गया। दीपावली से संबंधित प्रश्नोत्तरी में नीना नाथानी तरुणा वालेचा एवं जयपाल लोकवाणी को पुरस्कृत किया गया। विमल परियानी डॉ. राजेश रामवानी एवं बिंदिया नैनानी का जन्मदिन होने पर केक काटकर जोरदार आतिशबाजी भी की गई। कार्यक्रम में कई गणमान्य सर्किल सदस्य एवं महिला सर्किल की सदस्य उपस्थित रही।

फरार इनामी आरोपी सहित दो गिरफ्तार

कोटा, (निर्स)। मकबरा पुलिस टीम ने एनडीपीएस मामले में फरार चल रहे इनामी आरोपी को गिरफ्तार किया। शहर पुलिस अधीक्षक तेजस्वनी गौतम ने बताया कि कैथूरीपोल पुलिस टीम ने नशे के खिलाफ चलाये जा रहे ऑपरेशन गरूडव्यू के तहत अवैध मादक पदार्थ एमडी (मैफेट्रोन) सहित आरोपी तोसिफ खान को गिरफ्तार किया था, मामले का अनुसंधान मकबरा पुलिस थाने के उपनिरीक्षक थानाधिकारी लईक अहमद द्वारा किया जा रहा था। शहर एसपी ने बताया कि पकड़े गये आरोपी से अनुसंधान में मादक पदार्थ को श्रीपुरा निवासी समीर उर्फ समीरा से लाना बताया। शहर एसपी ने बताया कि आरोपी समीर को काफी तलाश किया लेकिन आरोपी तौफिक की गिरफ्तारी के बाद से ही फरार चल रहा था, आरोपी पर 1० हजार के इनाम राशि घोषित की गई। शहर एसपी ने बताया कि फरार चल रहे आरोपी की गिरफ्तारी के लिये मकबरा थाने के उपनिरीक्षक थानाधिकारी लईक अहमद के नेतृत्व में टीम गठित की गई। टीम ने मुखबीर की सूचना पर कार्यवाही करते हुए फरार आरोपी श्रीपुरा निवासी समीर खान को गिरफ्तार किया। शहर एसपी ने बताया कि वही दूसरी ओर जवाहर नगर पुलिस टीम ने नशे के खिलाफ चलाये जा रहे ऑपरेशन गरूडव्यू के तहत कार्यवाही करते हुए पुर्णतःह प्रतिबंधित दो ई-सिगरेट के साथ तलवंडी निवासी जितेन्द्र धाकड़ को गिरफ्तार किया हैं।

योजनाओं की प्रगति की समीक्षा की

कोटा, (निर्स)। साप्ताहिक समीक्षा बैठक सोमवार को अतिरिक्त जिला कलेक्टर प्रशासन वॉर्डे सिंह यादव की अध्यक्षता में कलेक्ट्रेट सभागार में आयोजित की गई। बैठक में विभिन्न विभागीय योजनाओं की प्रगति की समीक्षा की गई और निर्देश दिए कि टाईमलाईन के अनुसार योजनाओं में प्रगति लाई जाए। साथ ही बजट घोषणाओं की भी प्रगति चेक। एडीएम ने निर्देश दिए कि बजट घोषणाओं के क्रियान्वयन में कोई ढिलाई नहीं रहे और योजनाएं निर्धारित समय पर पूर्ण हों। संपर्क पोर्टल पर लंबित प्रकरणों की समीक्षा करते हुए नियमित रूप से प्रकरणों के निस्तारण के निर्देश दिए। एडीएम सीलिंग कृष्णा शुक्ला ने घूमर महोत्सव के पंजीकरणों की जानकारी ली और निर्देश दिए कि विद्यालय, महाविद्यालय और संस्थाओं के माध्यम से अधिक से अधिक पंजीकरण किए जाएं। भगवान बिरसा मुंडा की 15० वीं जयंती के उपलक्ष्य में होने वाले कार्यक्रमों के संबंध में भी चर्चा कर आवश्यक निर्देश दिए गए। बैठक में एडीएम सिटी अनिल कुमार सिंघल, सीईओ जिला परिषद कमल कुमार मोीण, नगर निगम आयुक्त अशोक त्यागी, ओम प्रकाश मेहरा एवं विभिन्न विभागों के जिला स्तरीय अधिकारी उपस्थित रहे।

मान्यता प्राप्त राजनैतिक दलों के बीएलए-02 का प्रशिक्षण कल

छबड़ा (निर्स)। भारत प्रशिक्षण आयोग द्वारा राज्य के विधानसभा क्षेत्रों में मतदाता सूचियों के विशेष गहन पुनरीक्षण कार्यक्रम-2०26 की घोषणा की जा चुकी है। यह कार्यक्रम 28 अक्टूबर 2०25 से प्रारंभ होकर सात फरवरी 2०26 तक जारी रहेगा। इस कार्यक्रम में निर्वाचन विभाग के निर्देशानुसार निर्वाचन प्रक्रिया की पारदर्शिता एवं गुणवत्ता बढ़ाने हेतु समस्त राष्ट्रीय व राज्य मान्यता प्राप्त राजनैतिक दलों द्वारा बीएलए-०2 की नियुक्ति की गई है। निर्वाचन पंजीयन अधिकारी रामसिंह गुर्जर ने बताया कि विधानसभा क्षेत्र छबड़ा में बीएलए 2.० का प्रशिक्षण छीपारबडौद मुख्यालय के बीएलए हेतु 5 नवंबर को सुबह 1०.3० बजे से 2.3० तक उपखण्ड अधिकारी कार्यालय सभागार छीपाबडौद में आयोजित होगा एवं छबड़ा मुख्यालय हेतु 5 नवंबर को सुबह 1०.3० बजे से दोपहर 2.3० तक छबड़ा पंचायत समिति के सभागार में आयोजित होगा।

गैस रिसाव से ठेका कर्मी की मौत

कोटा, (निर्स)। रावताभाटा थाना इलाके में रावताभाटा के परमाणु बिजली घर के भारी पानी संयंत्र में हुए हाईड्रोजन सस्फूर्ड गैस रिसाव हादसे में ठेका कर्मी की कोटा के निजी अस्पताल में उपचार के दौरान मौत हो गई। रावताभाटा पुलिस ने बताया कि ठेका कर्मी धमेन्द्र लोहार जो पिछले काफी लम्बे समय से पानी संयंत्र में ठेकाकर्मी के रूप में कार्य कर रहा था। पुलिस ने बताया कि सूचना मिली कि गैस रिसाव के दौरान अचेतावस्था में इलाज के लिये भर्ती हुए धर्मेन्द्र की उपचार के दौरान मृत्यु हो गई। मृतक के शव का पोस्टमार्टम करारक शव परिजनों को सौंप दिया। मृतक की बहन की रिपोर्ट पर मामला दर्ज कर मामले की जांच की जा रही है। मामला 25 अक्टूबर का बताया जा रहा है, गैस रिसाव होने से धमेन्द्र अचेत हो गया जिसको इलाज के लिये अस्पताल में भर्ती कराया गया था, जहां उसकी उपचार के दौरान मौत हो गई।

अचेत ने उपचार के दौरान दम तोड़ा

छबड़ा (निर्स)। तीन दिन पूर्व खेत में सब्जियों पर कीटनाशक का छिड़काव करते समय अचेत हुंयं किसान ने कोटा चिकित्सालय में उपचार के दौरान दम तोड़ दिया। पुलिस ने शव का पोस्टमार्टम करारकर परिजनों को सौंप दिया है। जानकारी अनुसार 31 अक्टूबर की लगभग सायं 5 बजे छोटे राला कुशवाह अपने खेत पर लगी सब्जियों में कीटनाशक का छिड़काव कर रहा था। इसी दौरान वह अचानक अचेत हो गया। परिजन उसे तत्काल छबड़ा राजकीय चिकित्सालय लेकर गए। यहां उसकी स्थिति गंभीर होने के कारण चिकित्सक ने प्राथमिक उपचार के उपरान्त उसे कोटा रैफर कर दिया था। सोमवार को कोटा चिकित्सालय में उपचार के दौरान उत्तम दम तोड़ दिया। पुलिस द्वारा मामले की जांच की जा रही हैं।

विद्यार्थियों ने परचम लहराया

छबड़ा (निर्स)। ब्लॉक स्तरीय सजनात्मक प्रतियोगिता यहां के उच्च माध्यमिक विद्यालय में आयोजित हुई, जिसमें उच्च माध्यमिक विद्यालय बाहरी के विद्यार्थियों ने परचम लहरा दिया। बाहरी के प्रधानाचार्य गोविंदलाल शर्मा ने बताया कि निबंध प्रतियोगिता में पीला बैरवा, गाइरला, प्रतियोगिता में प्रिया गात्रला, एकलगी प्रतियोगिता में नय्या कबाडी, विजय प्रतियोगिता में भविष्य नागर, आधु भाषण प्रतियोगिता में जिया कथ्पन ने प्रथम स्थान प्राप्त किया। विद्यालय स्टॉफ ने सभी का स्वागत अभिनंदन किया।

केडीए ने ऑक्सीजोन पार्क से डकनिया स्टेशन तक अतिक्रमण हटाया

कोटा, (निर्स)। कोटा विकास प्राधिकरण द्वारा सोमवार को अतिक्रमण हटाओ अभियान के दौरान ऑक्सीजोन पार्क से डकनिया (न्यू कोटा) स्टेशन की ओर जाने वाली सड़क रोड़ नम्बर 1 पर सड़क पर अतिक्रमण कर लगाई गई थडियों, पक्के स्टूक्चर, टीन शेड, ग्लोसाईन बोर्ड, काउन्टर, ठेले इत्यादि हटाए गए।

इस रोड पर अतिक्रमण हटाने हेतु कोटा विकास प्राधिकरण के अतिक्रमण निरोधक दस्ते द्वारा पिछले एक सप्ताह से मुनादी (अनाउसमेंट) करवाई जा रही थी इसके बाद भी अतिक्रमियों द्वारा अतिक्रमण नहीं हटाया गया।

केडीए आयुक्त के आदेशानुसार सड़क पर किए गए अतिक्रमण हटाय़ा गया। अतिक्रमण हटाने की कार्यवाही के दौरान मौके पर केडीए सचिव मुकेश चौधरी व निर्देशक अभियार्त्तकी रविन्द्र माथुर, सहसीलर ललित नागर, भू.अभि.निरीक्षक शिवप्रकाश टाटू सहित अतिक्रमण निरोधक दस्ता एवं पुलिस जाप्ता मौजूद रहा।

बधिर क्रिकेट टूर्नामेंट 5 नवम्बर से

कोटा, (निर्स)।बाधित बालविकास केंद्र स्वर्ण जयंती कप-2०25, सेठ गणेशीलाल की स्मृति में बाधित बाल विकास केंद्र राजस्थान की ओर से आयोजित होने जा रहा है, पहली बार प्रदेश स्तरीय बधिर क्रिकेट टूर्नामेंट का आयोजन कोटा में 5 से 7 नम्बर तक होगा जिसमें प्रदेश के 18 जिलों की टीमों भाग लेंगी और 3०0 से अधिक खिलाड़ी कोटा पहुंच रहे हैं। बाधित बाल विकास केंद्र की अध्यक्ष सवेरश्री रानीवाला ने बताया कि स्वर्ण जयंती समारोह सोझने, सशक्तिकरण और समावेशन के 5० वर्ष के उपलक्ष्य में राज्य स्तरीय टूर्नामेंट-अंडर 19 बेहद ही रोमांचक रहेगा। 5 नम्बर को के पैविलियन क्रिकेट स्टेडियम, नयापुरा, कोटा में सुबह 8 बजे टूर्नामेंट का शुभारंभ होगा।

कोटा, (निर्स)। इटावा पुलिस टीम ने सुनार की दु

एएसआई पदोन्नति परीक्षा के लिए दौड़ लगा रहे पुलिसकर्मी की मौत

हेड कांस्टेबल जब्बर सिंह की उदयपुर पुलिस लाइन में दौड़ लगाते समय तबियत बिगड़ गई थी

उदयपुर, (कासं)। उदयपुर पुलिस विभाग में हेड कांस्टेबल से एएसआई पदोन्नति परीक्षा के दौरान सोमवार सुबह 44 वर्षीय हेड कांस्टेबल जब्बर सिंह की मौत हो गई। पुलिस विभाग की ओर से आयोजित फिजिकल परीक्षा के तहत जब्बर सिंह अन्य प्रतिभाग हेड कांस्टेबल के साथ रानी रोड पर दौड़ लगा रहे थे। इस दौरान उनकी अचानक तबियत बिगड़ गई। उन्हें तत्काल एमबी हॉस्पिटल ले जाया गया, जहां चिकित्सकों ने उन्हें मृत घोषित कर दिया। चिकित्सकों ने कार्डियक अरेस्ट की आशंका जताई है।

एडी. एसपी गोपाल स्वरूप मेवाड़ ने बताया कि जब्बर सिंह झोड़ोल थाने में हेडकांस्टेबल पद पर तैनात थे। 2011 में वे पुलिस विभाग में भर्ती हुए

- चिकित्सकों ने कार्डियक अरेस्ट की आशंका जताई है, झोड़ोल थाने में हेडकांस्टेबल पद पर तैनात थे जब्बर सिंह
- पानरवा थाना क्षेत्र के बिरौड़ी गांव निवासी जब्बर सिंह के परिवार में पत्नी, बच्चे, माता-पिता और बहनें हैं, पिता जेल विभाग से सेवानिवृत्त हुए हैं, जब्बर सिंह परिवार का इकलौता सहारा था

थे। सोमवार को एसएसआई पदोन्नति के लिए फिजिकल परीक्षा चल रही थी जिसमें 507 हेड कांस्टेबल परीक्षा में शामिल हुए थे। फिजिकल परीक्षा के तहत रानी रोड पर दौड़ आयोजित की गयी थी। 12 मिनट में 2 किलोमीटर की दौड़ पूरी करनी थी। सुबह जब दौड़ शुरू हुई सभी प्रतिभागी स्वस्थ थे। समूह

बनाकर प्रतिभागी हेडकांस्टेबल की दौड़ करायी गयी। अंतिम समूह में जब्बर सिंह दौड़ लगा रहे थे। दौड़ पूरी होने वाली थी कि अचानक रास्ते में उनकी तबियत बिगड़ गयी और वे बेहोश हो गए। उन्होंने तत्काल एमबी हॉस्पिटल ले जाया गया, जहां चिकित्सकों ने उन्हें मृत घोषित कर

दिया। पोस्टमार्टम करा पुलिस ने शव परिजनों को सुपुर्द कर दिया है। उदयपुर के पानरवा थाना क्षेत्र के बिरौड़ी गांव निवासी जब्बर सिंह के परिवार में पत्नी, बच्चे, माता-पिता और बहनें हैं। पिता जेल विभाग से सेवानिवृत्त हुए हैं। जब्बर सिंह परिवार का इकलौता सहारा था।

खेत में बुजुर्ग महिला की संदिग्ध लाश मिली : - देवगढ़ थाना क्षेत्र के पितामपुरा गांव में एक बुजुर्ग महिला का शव उसके ही खेत पर संदिग्ध परिस्थितियों में मिला है। घटना की सूचना मिलते ही गांव में सनसनी फैल गई। पुलिस ने मौके पर पहुंचकर शव को कब्जे में ले लिया है। ग्रामीणों ने बताया कि 65 वर्षीय मांगी बाई रेगर (पत्नी गणेशराम रेगर), निवासी पितामपुरा, रविवार को

अपनेखेत पर गई थी। देर शाम तक घर न लौटने पर परिजनों ने तलाश शुरू की। सोमवार सुबह उनका शव अपने ही खेत पर मृत अवस्था में मिला। मृतका के दो बेटे और एक बेटी हैं, जो बाहर रहते हैं। सूचना मिलने पर देवगढ़ थानाधिकारी संगीता बंजारा पुलिस जाते के साथ मौके पर पहुंची। प्रथम दृष्टया जांच में मृतका खेत पर औंधे मुंह पड़ी मिली। उनके कपड़े, जेवरत और चप्पल सुरक्षित थी। हालांकि, उनके चेहरे पर खून के निशान थे और हाथ की मुट्ठी में कुछ लकड़ियां थीं।पुलिस ने शव को देवगढ़ अस्पताल की मोर्चरी में रखवाया है। पोस्टमार्टम के बाद ही मौत के सही कारणों का पता चल पाएगा। पुलिस ने मामले की जांच शुरू कर दी है।

वाहन चोरी के तीन आरोपी गिरफ्तार, 15 बाइक बरामद



भीलवाड़ा की भीमगंज थाना पुलिस ने वाहन चोरी के तीन आरोपियों को गिरफ्तार किया।

भीलवाड़ा, (निसं)।शहर की भीमगंज थाना पुलिस ने वाहन चोरी के मामले को खुलासा करते हुए तीन आरोपियों को गिरफ्तार कर चोरी की गई 15 मोटरसाइकिलें बरामद की हैं।

पुलिस अधीक्षक धर्मेन्द्र सिंह के निर्देश पर अतिरिक्त पुलिस अधीक्षक पारसमल जैन और वृत्ताधिकारी मनीष बड़गुर्जर के सुपरविजन में थानाधिकारी गजेन्द्र सिंह के नेतृत्व में विशेष टीम गठित की गई थी। प्रकरण की शुरुआत तब हुई जब कृष्ण कुमार चौधरी निवासी टोंक ने रिपोर्ट दर्ज कराई कि 18 अक्टूबर को उनकी बाइक महात्मा गांधी

अस्पताल परिसर से चोरी हो गई। शिकायत पर मुकदमा दर्ज कर जांच शुरू की गई। पुलिस टीम ने घटनास्थल के आसपास के सीसीटीवी फुटेज का विश्लेषण किया और मुखबिरों से मिली जानकारी के आधार पर संदिग्धों की तलाश शुरू की। जांच के दौरान पुलिस ने एक संदिग्ध सत्यनारायण उर्फ विक्रमसिंह (32), निवासी थाना माण्डल को हिरासत में लिया। राजकॉप ऐप की सहायता से उसकी पहचान की गई, जिससे पता चला कि उसके खिलाफ पूर्व में भी चोरी के मामले दर्ज हैं। पूछताछ में सत्यनारायण ने मोटरसाइकिल चोरी

की वारदात स्वीकार की और बताया कि उसने साथी सम्राटसिंह चौहान (31) निवासी हमीरगढ़ के साथ मिलकर 12 बाइकें चोरी की, जबकि तीन मोटरसाइकिलें अकेले चोरी कर गणेश गुर्जर (24) निवासी नीमच, मध्य प्रदेश को बेच दी। तीनों आरोपियों से 15 बाइकें बरामद की गईं, जिन्हें विभिन्न स्थानों से जब्त किया गया है। पुलिस के अनुसार यह गिराह महात्मा गांधी अस्पताल एवं आसपास के क्षेत्रों में वाहनों की रेकी कर चोरी की वारदातों को अंजाम देता था। फिलहाल आरोपियों से पूछताछ जारी है।

चलती ट्रेन में सेना के जवान की चाकू मारकर हत्या

बीकानेर, (निसं)। चलती ट्रेन में सेना के जवान की चाकू मारकर हत्या कर दी। घटना लूणकरणसर से बीकानेर स्टेशन के बीच साबरमती एक्सप्रेस ट्रेन की रात 11:30 बजे की है। मामले में रेलवे पुलिस ने कुछ ट्रेन अटेंडेंट को हिरासत में लिया है।

जीआरपी बीकानेर इंचार्ज आनंद कुमार ने बताया कि साबरमती एक्सप्रेस में सेना का जवान जिगर कुमार चौधरी फिरोजपुर (पंजाब) से सवार हुआ था। उसे साबरमती (गुजरात) पहुंचना था। रास्ते में लूणकरणसर और बीकानेर के बीच उसका कुछ युवकों से विवाद हो गया।युवकों ने जिगर कुमार के शरीर पर चाकू से वार कर दिया, जिससे उसका काफी खून बह गया। डिब्बे में खून ही खून हो गया।वह ट्रेन में तड़पता रहा। रात करीब 12:15 बजे ट्रेन बीकानेर पहुंची। यहां पहले से जीआरपी और रेलवे के डॉक्टर मौजूद थे। डॉक्टर ने चेक किया और जिगर कुमार को बीकानेर के पीबीएम हॉस्पिटल रेफर किया, जहां डॉक्टरों ने मृत घोषित कर दिया। शव मोर्चरी में रखा गया है। परिजनों के आने के बाद पोस्टमार्टम करवाया जाएगा। झगड़ा करने वाले फरार

- साबरमती एक्सप्रेस में लूणकरणसर और बीकानेर के बीच जवान का कुछ युवकों से विवाद हो गया था
- झगड़ा करने वाले फरार, रेलवे के कुछ हिरासत में

हो गए, लेकिन पुलिस ने रेलवे के कुछ संविदा अटेंडेंट को हिरासत में लिया है। इनसे पूछताछ की जा रही है। आशंका जताई जा रही है कि अटेंडेंट के साथ ही सेना के जवान का झगड़ा हुआ था। जीआरपी बीकानेर इंचार्ज आनंद कुमार ने बताया कि साबरमती एक्सप्रेस के जिस एसी कोच (डिब्बे) में जवान को चाकू मारा गया, उस डिब्बे में घटनास्थल की एफएसएल जांच भी होगी। चूंकि ट्रेन को रोकना नहीं जा सकता था, इसलिए आरपीएफ के जवानों को इसी डिब्बे में रवाना किया गया।

सड़क हादसे में शाहपुरा (जयपुर) क्षेत्र के चार लोग गंभीर घायल

मांडल नेशनल हाइवे पर भदालीखेड़ा ओवरब्रिज के पास हादसा हुआ

भीलवाड़ा, (निसं)। जिले के मांडल थाना क्षेत्र से गुजर रहे नेशनल हाइवे-48 पर सोमवार सुबह भदालीखेड़ा रेलवे ओवरब्रिज के समीप एक भीषण सड़क हादसा हो गया। हादसे में शाहपुरा (जयपुर) क्षेत्र के चार लोग गंभीर रूप से घायल हो गए। घटना इतनी भयवह थी कि कार ट्रेलर के पिछले हिस्से में जा घुसी और करीब 100 मीटर तक घसीटीली चली गई। टक्कर इतनी जोरदार थी कि कार के परखच्चे उड़ गए और उसमें सवार सभी लोग घायल हो गए।



हादसे में कार पूरी तरह से क्षतिग्रस्त हो गई।

सूचना मिलते ही मांडल पुलिस और 108 एंबुलेंस मौके पर पहुंची। घायलों को तुरंत उपचिता अस्पताल मांडल पहुंचाया गया, जहां सभी का उपचार जारी है। घायलों की पहचान अर्जुन प्रज्गारसीलाल (28), उसकी पत्नी ऋतू (39), पुत्री सुमन (22) और अर्जुन यादव पुत्र बंसीधर (45)

निवासी अमरपुरा, शाहपुरा (जयपुर) के रूप में हुई है। ये सभी सांवरिया सेठ के दर्शन कर लौट रहे थे। हादसे के बाद हाइवे पर अफरा-तफरी मच गई और दोनों ओर वाहनों की लंबी कतारें लग गईं। पुलिस ने क्रेन की मदद से दुर्घटनाग्रस्त वाहनों को हटवाकर जाम

को सुचारु करवाया। करीब दो घंटे तक यातायात बाधित रहा। फिलहाल पुलिस ने मामला दर्ज कर हादसे के कारणों की जांच शुरू कर दी है। प्रारंभिक जानकारी के अनुसार ट्रेलर के अचानक ब्रेक लगने से पीछे आ रही कार नियंत्रण खो बैठी और यह भीषण टक्कर हो गई।

12 साल की बेटी से दुष्कर्म, आरोपी पिता गिरफ्तार

आरोपी पिता 36 घंटे में गिरफ्तार

अनूपगढ़, (निसं)। यहां 12 साल की बेटी से दुष्कर्म के मामले में पुलिस ने आरोपी पिता को 36 घंटे में गिरफ्तार कर लिया है।

थानाधिकारी ईश्वर प्रसाद जांगिड़ ने बताया कि आरोपी की चाची ने 31 अक्टूबर को इस संबंध में मुकदमा दर्ज करवाया था। पीड़िता को जन्म के समय ही आरोपी के चाचा-चाची ने गोद ले लिया था। शिकायतकर्ता महिला ने बताया कि उसके जेट के बेटे, जो पीड़िता का जैविक पिता है, ने उसकी गोद दी हुई 12 वर्षीय बेटी के साथ दुष्कर्म किया। महिला के अनुसार, जब

नाबालिग बेटी घर के पास से गुजर रही

टीम को भरोसा था कि हम यह विश्व कप जीत सकते हैं : हरमनप्रीत कौर

मुम्बई, 3 नवंबर। भारतीय महिला टीम की कप्तान हरमनप्रीत कौर ने कहा कि टीम को अपने ऊपर भरोसा था कि वे यह विश्वकप जीत सकते हैं। दक्षिण अफ्रीका को रविवार रात फाइनल मुकाबले में हराकर महिला विश्वकप जीतने वाली भारतीय टीम की कप्तान हरमनप्रीत मुस्कुराते हुए ट्रॉफी के साथ संवाददाता सम्मेलन में पहुंची। उन्होंने कहा, इस समय तो मैं कुछ कहने की स्थिति में नहीं हूं। मैं केवल अपनी भावनाओं को व्यक्त करने का प्रयास कर रही हूं। मैं बस यही कहूंगी कि टीम ने कई उतार-चढ़ाव देखे लेकिन टीम को स्वयं पर भरोसा था। मैं यह पहले दिन से कह रही हूं। हम इधर-उधर नहीं देख रहे थे हमारा सारा ध्यान केवल लक्ष्य पर था।

उन्होंने कहा, हमें लगा कि हम पहली गेंद से ही जीत सकते थे, क्योंकि जिस तरह से हमने पिछले तीन मैचों में खेला था उससे हमारे लिए काफी चीजे बदल गई थीं। विशेष तौर पर स्वयं पर भरोसा। हम काफी समय से अच्छी क्रिकेट खेलते आ रहे हैं इसलिए हमें पता था कि एक टीम के तौर पर हमें क्या करना है। हमें पता था कि बल्लेबाजी



आसान नहीं होगी लेकिन इसका श्रेय स्मृति मंथाना और शेफाली वर्मा को जाता है जिस तरह से उन्होंने पहले 10 ओवर में बल्लेबाजी की।

पहले दिन से मुझे विश्वास था कि यह सब मायने नहीं रखता। वैसे भी हम टॉस जीतते नहीं, इसलिए हमें पता था कि हमें पहले बल्लेबाजी करनी होगी। भारतीय

कप्तान कहा, हमारा लक्ष्य आसान था। हमें पता था कि अगर हम बड़े लक्ष्य के बारे में सोचेंगे तो दबाव में आ जाएंगे। सबसे जरूरी चीज थी कि बल्लेबाजी करते रहना है और खेल की लय में बने रहना है। हमने 300 रन बनाने की कोशिश की लेकिन हम एक रन दूर रह गए। हालांकि हम एक टीम के तौर पर मैदान में लौटे। जब भी हमें जरूरत

हुई हमें ब्रेकभू मिली। यह एक बहुत अच्छा मैच था। यह अभी कहना आसान है लेकिन जब लॉरा बल्लेबाजी कर रही थीं तो यह सब उतना आसान नहीं था, वे मौका नहीं दे रही थीं। लेकिन आखिरकार अच्छा लग रहा है, मुझे नहीं पता कि मैं इसे कैसे बयां करूं।

उन्होंने कहा, झूलन दी मेरी सबसे बड़ी सपोर्ट थीं। जब मैं टीम में शामिल हुई थी तब वह कप्तान थीं। उन्होंने मुझे हमेशा सपोर्ट किया विशेषकर जब मैं क्रिकेट के बारे में अधिक नहीं जानती थी। अंजूप दी, दोनों ही मेरे लिए बड़ी सपोर्ट रही हैं। उन्होंने कहा कि जब रावल चोटिल हुई तब डूरेसिंग रूम में हर कोई रो रहा था। लेकिन हर कोई सोच रहा था कि हमारा लक्ष्य ट्रॉफी है इसलिए इसे हासिल करने के लिए कड़ी मेहनत करनी है। उन्होंने कहा, मैंने मांधना के साथ काफी विश्व कप खेले हैं और हर बार हार मिलने के बाद हम कई दिनों तक चुप रहते थे। जब वापस आते तो यहीं कहते कि हमें शून्य से शुरूआत करनी होगी। हमने कई फाइनल, सेमीफाइनल खेले लेकिन हमें जीत नहीं मिली। हम यही सोचा करते कि हमें कब जीत मिलेगी।

बीसीसीआई देगा भारतीय महिला टीम को 51 करोड़ रुपये का इनाम



मुम्बई, 3 नवंबर। भारतीय क्रिकेट कंट्रोल बोर्ड (बीसीसीआई) ने आईसीसी महिला विश्व कप 2025 का खिताब जीतने वाली भारतीय महिला टीम के लिए

सोमवार को 51 करोड़ रुपये के नकद इनाम की घोषणा की है। बीसीसीआई के सचिव देवजीत सैकिया ने आज कहा, बीसीसीआई बहुत खुश है और आईसीसी

शंकर सुब्रमण्यम और इशारानी बरुआ कोरिया मार्टर्स में करेंगे भारतीय टीम की अगुवाई

जियोनबुक (दक्षिण कोरिया), 3 नवंबर। शंकर सुब्रमण्यम और इशारानी बरुआ मंगलवार से शुरू हो रहे कोरिया मार्टर्स में चार सदस्यीय भारतीय टीम की अगुवाई करेंगे। कल के शुरु होने जा रहे टूर्नामेंट में भारत के कई बड़े खिलाड़ियों की गैरमौजूदगी में, पुरुष एकल में वर्ल्ड नंबर 65 खिलाड़ी शंकर सुब्रमण्यम और महिला एकल रैंकिंग में 53वें स्थान काबिज इशारानी बरुआ भारत के चार सदस्यीय दल की अगुवाई करेंगी। शंकर सुब्रमण्यम ने पिछले हफ्ते हाइलो ओपन में लक्ष्य सेन को हराया था, पुरुष एकल ड्रा में वह अकेले भारतीय शटलर हैं।

चतुर्थ डॉ. एपीजे अब्दुल कलाम स्मृति टी-20 क्रिकेट प्रतियोगिता वरुण के ऑलराउंड प्रदर्शन से बिमल एकेडमी रोमांचक मैच में एक रन से जीता

जयपुर, 3 नवंबर। मैत्री क्रिकेट क्लब द्वारा आयोजित आज नैना क्रिकेट ग्राउण्ड जगतपुरा में चतुर्थ डॉ.ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये पूल बी के मुकाबले में बिमल क्रिकेट एकेडमी ने वरुण 40 रन व 21 रन पर 3 विकेट के ऑलराउण्ड प्रदर्शन की बहादुरी पर ए.आर. क्रिकेट एकेडमी को बेहद नजदीक मुकामले में मात्र 1 रन से हराकर 2 अंक अर्जित किए।

टॉस जीत कर बिमल क्रिकेट एकेडमी ने पहले बल्लेबजी का फैसला किया लेकिन एस. आर क्रिकेट एकेडमी के गेंदबाजों फरमान खान 36 रन पर 3 विकेट, नयन माली 20 रन पर 2 विकेट, हेमन्त चौधरी 17 रन पर 2 विकेट, मोहित जैमन 5 रन पर 1 विकेट तथा दीपम शर्मा 22 रन पर 1



विकेट की शानदार गेंदबाजी के समक्ष वरुण 40 रन, मोहम्मद जैद 13 रन तथा केशव शर्मा 11 रन को छोड़कर बिमल क्रिकेट एकेडमी का कोई भी बल्लेबाज नहीं टिक

भारतीय हॉकी के 100 वर्ष पूरे होने पर मनेगा भव्य जश्न

नई दिल्ली, 3 नवम्बर। केंद्रीय खेल मंत्री डॉ. मनसुख मांडविया ने भारतीय हॉकी के 100 वर्ष (1925-2025) पूरे होने के उपलक्ष्य में सोमवार को भव्य समारोह की घोषणा की। हॉकी इंडिया के सहयोग से आयोजित होने वाला यह शताब्दी समारोह 7 नवंबर को नई दिल्ली के मेजर ध्यानचंद राष्ट्रीय स्टेडियम में आयोजित किया जाएगा, जिसके समानांतर भारत के 550 से अधिक जिलों में कार्यक्रम आयोजित किए जायेंगे। यह ऐतिहासिक आयोजन भारत की समृद्ध हॉकी विरासत के एक शताब्दी पूरे होने का स्मरण करेगा। यह दिग्गजों को सम्मानित करेगा जिन्होंने देश को गौरव दिलाया और खेल की उस स्थायी भावना का जश्न मनाएगा जो लाखों लोगों को प्रेरित करती रहती है। नई दिल्ली में समारोह सुबह 8:30 बजे शुरू होगा, जिसमें भारतीय हॉकी की गौरवशाली यात्रा के सार को दर्शाने वाले कई विशेष कार्यक्रम होंगे। डॉ. मनसुख मांडविया ने कहा, "भारत हॉकी के 100 वर्ष पूरे होने का जश्न मना रहा है, हम गौरव, दृढ़ता और राष्ट्रीय गौरव की एक शताब्दी का सम्मान करते हैं। यह मील का पत्थर हमारे उन नायकों को याद करने का अवसर है जिन्होंने देश को सम्मान दिलाया और आगे बढ़ते हुए उनकी यात्रा से प्रेरणा लेने का अवसर है। हॉकी भारत के लिए केवल एक खेल से कहीं अधिक है - यह हमारी

पहचान और सामूहिक भावना का हिस्सा है। 550 से अधिक जिलों में आयोजित होने वाले ये समारोह न केवल हमारी विरासत को उजागर करेंगे, बल्कि भारतीय हॉकी की कहानी को देश के कोने-कोने तक पहुंचाएंगे, जिससे युवा लड़के और लड़कियाँ को हॉकी स्टिक उठाकर जुनून के साथ खेलने की प्रेरणा मिलेगी।" खेल मंत्री की टीम और हॉकी इंडिया की मिश्रित टीम (पुरुष और महिला) के बीच 30 मिनट का एक प्रदर्शनी मैच लैंगिक समानता, टीम वर्क और समावेशिता को उजागर करेगा, जिसमें पुरुष और महिला दोनों राष्ट्रीय टीमों के शीर्ष खिलाड़ी भाग लेंगे। इसके बाद विभिन्न पीढ़ियों के हॉकी दिग्गजों को सम्मानित किया जाएगा, और भारत को दुनिया के सबसे सफल हॉकी राष्ट्र के रूप में स्थापित करने में उनके योगदान को मान्यता दी जाएगी, जिसने आठ ओलंपिक स्वर्ण पदक और 13 ओलंपिक पोलिडियम फिनिश हासिल किए हैं। सरकार की योजनाओं में हॉकी प्राथमिकता वाले खेलों में से एक है। पुरुष और महिला हॉकी सरकार की प्रमुख योजनाओं - टारगेट ओलंपिक पोलिडियम स्कीम (टीपम) और टारगेट एशियन गेम्स ग्रुप (टीएजीग) में शामिल है। इन योजनाओं के तहत, राष्ट्रीय टीमों को प्रत्येक ओलंपिक चक्र में प्रशिक्षण, प्रतियोगिताओं, प्रदर्शन यात्राओं और भर्तों सहित अन्य सुविधाओं के लिए धन मिलता

है। महिलाओं के बीच हॉकी को बढ़ावा देने के लिए, खेल मंत्रालय देश भर में जूनियर और सब-जूनियर स्तर पर अस्मिता हॉकी लीग का आयोजन करता है। खेल मंत्री ने आगे कहा, "सरकार अधिक निवेश, आधुनिक बुनियादी ढांचे और संस्थागत सुधारों के माध्यम से भारत के खेल परिस्थितिकी तंत्र को मजबूत करने के लिए पूरी तरह प्रतिबद्ध है। हमारा लक्ष्य स्पष्ट है - 2036 तक भारत को दुनिया के शीर्ष खेल राष्ट्रों में से एक बनाना और हर खेल में लगातार उच्चतम स्तर पर प्रदर्शन करना। मंत्रालय, भारतीय खेल प्राधिकरण और हॉकी इंडिया जैसे भागीदारों के बीच निरंतर सहयोग से, हम युवा प्रति

एसआईआर राज्य की सुरक्षा व समृद्धि की दिशा में ठोस कदम- भजनलाल

मुख्यमंत्री ने जयपुर में प्रदेश स्तरीय मतदाता गहन पुनरीक्षण कार्यशाला को संबोधित किया

जयपुर, 3 नवम्बर। मुख्यमंत्री भजनलाल शर्मा ने कहा कि चुनाव आयोग द्वारा विशेष गहन पुनरीक्षण (एसआईआर) अभियान की शुरुआत राजस्थान सहित 12 राज्यों में की जा रही है। यह विशेष मतदाता गहन पुनरीक्षण हमारे राज्य के उज्ज्वल भविष्य की नींव रखेगा। उन्होंने कहा कि यह केवल एक सर्वे नहीं है बल्कि राज्य की सुरक्षा, समृद्धि और पारदर्शिता की दिशा में उठाया गया एक ठोस कदम है।

शर्मा सोमवार को दुर्गापुरा स्थित राज्य कृषि प्रबंध संस्थान में आयोजित प्रदेश स्तरीय मतदाता गहन पुनरीक्षण कार्यशाला को संबोधित कर रहे थे। मुख्यमंत्री ने कहा कि इस सर्वे से प्रदेश में रहने वाले प्रत्येक व्यक्ति का सटीक और पारदर्शी रिकॉर्ड मिलेगा। साथ ही, सरकार की कल्याणकारी योजनाओं का लाभ वास्तविक लाभार्थी को मिल सकेगा। इसका सबसे बड़ा लाभ यह होगा कि हमारी सुरक्षा व्यवस्था और मजबूत होगी।

मुख्यमंत्री ने कहा कि कांग्रेस और



मुख्यमंत्री भजनलाल शर्मा

उसके साथी दल इस जनहित के अभियान का विरोध कर रहे हैं। ये लोग बाहरी घुसपैठियों को यहां बसाना चाहते

हैं ताकि उनका वोट बैंक मजबूत हो सके। उन्होंने कहा कि कांग्रेस अवैध निवासियों को संरक्षण देना चाहती है तथा राष्ट्रीय

- मुख्यमंत्री भजनलाल शर्मा ने आमजन से पुनरीक्षण अभियान में पूरा सहयोग करने की अपील की। उन्होंने कहा कि आमजन अपने सभी दस्तावेज़ पूर्ण रखें।**

सुरक्षा से खिलवाड़ कर रही है।

मुख्यमंत्री ने आमजन से अपील करते हुए कहा कि मतदाता पुनरीक्षण अभियान में पूरा सहयोग करें। किसी के बहकावे में न आये और अपने सभी दस्तावेज पूर्ण रखें।

इस अवसर पर प्रदेशाध्यक्ष मदन राठौड़, उपमुख्यमंत्री प्रेम चंद बैरवा, पूर्व प्रदेशाध्यक्ष अरूण चतुर्वेदी, अशोक परनामी, सांसद और केंद्रीय भारीय चौधरी, दिल्ली से एडवोकेट संकेत गुला मौजूद थे।

प्रदूषण की स्थिति बिगड़ने से पहले तैयारी करें - सुप्रीम कोर्ट

दिल्ली-एनसीआर में बढ़ते वायु प्रदूषण में सर्वोच्च न्यायालय ने कड़ा रुख अपनाया

नई दिल्ली, 03 नवंबर। दिल्ली–एनसीआर में बढ़ ते वायु प्रदूषण पर सुप्रीम कोर्ट ने सख्ती दिखाते हुए सोमवार को वायु गुणवत्ता प्रबंधन आयोग (सीएन्यूएम) से हलफनामा मांगा है। अदालत ने आयोग से पूछा कि अब तक प्रदूषण रोकने के लिए क्या-क्या कदम उठाए गए हैं?

मुख्य न्यायाधीश बी. आर. गवई और जस्टिस के. विनोद चंद्रन की पीठ ने कहा कि अधिकारी सिर्फ स्थिति बिगड़ने पर कदम न उठाएं, बल्कि पहले से ही तैयारी करें ताकि हालात गंभीर न हों। सुनवाई के दौरान वरिष्ठ अधिवक्ता अपराजिता सिंह, जो अदालत की चरणों में हो रहे हैं। 6 नवम्बर और 11 नवम्बर को मतदान होगा, जबकि मतगणना 14 नवम्बर को होगी।

कांग्रेस दिल्ली में मास्क बांटेगी

नयी दिल्ली, 03 नवंबर। दिल्ली के प्रदूषण पर राहुल गांधी ने सोमवार को अपने सोशल मीडिया पर लिखा "साल दर साल दिल्ली की हवा ज़हरीली होती जा रही है, लेकिन भाजपा सरकारें बस बहाने बनाती हैं। अब तो केंद्र और दिल्ली – दोनों जगह उनकी ही सरकार है। अब बहाने नहीं, जनता को साफ़ हवा

- दिल्ली के बढ़ते प्रदूषण पर प्रियंका तथा राहुल गांधी के बयान के बीच दिल्ली कांग्रेस ने यह निर्णय लिया।**

चाहिए।"इस बीच दिल्ली कांग्रेस द्वारा भी दिल्लीवासियों को प्रदूषण से बचाने के लिए मास्क देने की पहल की घोषणा की गई है।यह कदम प्रियंका गांधी वाड़ा और राहुल गांधी के बयान के बाद उठाया गया है। दिल्ली कांग्रेस 4 नवंबर को सभी 70 विधानसभा में मास्क का वितरण करेगी। दिल्ली प्रदेश कांग्रेस अध्यक्ष देवेंद्र यादव के निर्देशानुसार दिल्ली के सभी 14 जिलों की 70 विधानसभाओं में मास्क वितरण किया जाएगा।

जयपुर में ...

(प्रथम पृष्ठ का शेष)
इस भीषण हादसे पर मुख्यमंत्री भजनलाल शर्मा, राज्यपाल हरिभाऊ बागड़े, डिप्टी सीएम दीपा कुमारी, डिप्टी सीएम प्रेमचंद बैरवा, गजेन्द्र सिंह शोखावत, हनुमान बेनीवाल सहित कई नेताओं ने दुःख जताया है। मुख्यमंत्री भजनलाल शर्मा ने संवेदना व्यक्त करते हुए अधिकारियों को घायलों के बेहतर इलाज के निर्देश दिए।

सैन फ्रांसिस्को से आ रही एयर इंडिया फ्लाइट मंगोलिया में उतरी

नयी दिल्ली, 03 नवंबर। टाटा समूह की विमान सेवा कंपनी एयर इंडिया के एक विमान को तकनीकी खराबी के बाद मंगोलिया में लैंड करया गया।

विमान ने रविवार को अमेरिका के सैन फ्रांसिस्को से उड़ान भरी थी। उसे कोलकाता के रास्ते दिल्ली आना था। एयरलाइंस के एक प्रवक्ता ने एक बयान में बताया कि उड़ान संख्या एआई 174 के पायलटों ने एक तकनीकी खामी की आशंका के मद्देनजर सतर्कता बरतते हुए विमान को मंगोलिया के उलान-बटोर हवाई अड्डे पर लैंड कराने का फैसला किया। विमान की उलान-बटोर में सुरक्षित लैंडिंग हुई। फिलहाल विमान की ज़रूरी जांच की जा रही है।

मुख्यमंत्री ने हरमाड़ा सड़क दुर्घटना पर गहरा शोक जताया

जयपुर, 3 नवम्बर। मुख्यमंत्री भजनलाल शर्मा ने सोमवार को जयपुर के हरमाड़ा स्थित लोहारमंडी क्षेत्र में हुई सड़क दुर्घटना पर गहरा शोक व्यक्त किया है।

शर्मा ने चिकित्सकों एवं अधिकारियों को प्रभावितों को त्वरित

- उन्होंने कहा कि दुःख की घड़ी में राज्य सरकार प्रभावितों के साथ खड़ी है।**

राहत और उपचार सुनिश्चित करने के निर्देश दिए। शर्मा ने कहा कि यह हादसा अत्यंत दुःखद एवं पीड़ादायक है।

उन्होंने दिवंगत आत्माओं की शांति के लिए प्रार्थना की तथा शोक संतप्त परिजनों को यह दुःख सहन करने की शक्ति प्रदान करने की ईश्वर से कामना की। शर्मा ने घायलों के शीघ्र स्वास्थ्य लाभ की कामना करते हुए कहा कि दुःख की इस घड़ी में राज्य सरकार प्राभावितों के साथ खड़ी है तथा सरकार उन्हें हरसंभव मदद उपलब्ध करवाएगी।

तेलंगाना : टिपर ट्रक व बस की टक्कर में 2 0 की मौत

गलत दिशा से आ रहा टिपर ट्रक आमने-सामने बस से टकराया

- टिपर में बजरी भरी थी। जबरदस्त टक्कर से ट्रक का माल बस पर जा गिरा। बस के आधे हिस्से में मलबा भर गया और यात्री अंदर फंस गए।**

हैदराबाद, 03 नवंबर। तेलंगाना के रंगारेड्डी जिले में सोमवार को एक टिपर ट्रक और सरकारी बस के बीच हुई टक्कर में 20 लोगों की मौत हो गई। इस भीषण सड़क हादसे में ट्रक का मलबा बस पर गिरने से दोनों वाहनों के दोनों ड्राइवरों समेत कई यात्रियों ने वहीं दम तोड़ दिया।

मरने वालों में 13 महिलाएं और दस माह की एक बच्ची शामिल हैं,

जबकि 22 अन्य घायल हैं। यह हादसा चेवेला मंडल के खनापुर गेट के पास उस समय हुआ, जब टीजीएसआरटीसी की बस और एक टिपर ट्रक आमने-सामने टक्कर गए। पुलिस के मुताबिक, हादसा सुबह के समय हुआ, जब टिपर गलत दिशा से आ रहा था और बस से जा भिड़ा। हादसे में बस की परिचालक राधा ने बताया कि घटना के समय बस में 72 यात्री सवार थे।

पुलिस के मुताबिक, चेवेला के पास एक टिपर ट्रक, जो ग्रेवल (बजरी) से भरा हुआ था, ने राज्य परिवहन निगम की बस को सामने से टक्कर मार दी।

छात्रसंघ ...

(प्रथम पृष्ठ का शेष)
वेल्फेयर के समक्ष जाना चाहिए था। इसके अलावा, छात्रसंघ चुनाव कराना संवैधानिक रूप से बाध्यकारी नहीं है और न ही इसमें शामिल होना मूलभूत अधिकार है। वहीं, केवल राजस्थान विश्वविद्यालय में चुनाव के लिए ही याचिका पेश हुई है। अन्य किसी भी विवि में छात्रसंघ चुनाव को लेकर याचिका पेश नहीं हुई है। इसके अलावा, सेमेस्टर शुरू हुए लंबा समय हो गया है। इसलिए अब चुनाव नहीं कराया जा सकता।

अगस्त ...

(प्रथम पृष्ठ का शेष)
एनिमल एंड चेरिटैबल ट्रस्ट के साथ समझौता कर जीआईएस आधारित 2 बार-गणना व नसबंदी कार्यक्रम को लागू किया। वहीं शिकायत दर्ज कराने के लिए भी हेल्पलाइन नंबर आरंभ किया गया है।

विधानसभा ...

(प्रथम पृष्ठ का शेष)
जताई। उन्होंने देवनाजी की पत्नी की पांथिव देह पर पुष्प चक्र अर्पित कर श्रद्धांजलि दी। राज्यपाल ने देवनाजी को इस दौरान ढाँढस स बंधाया।

ईडी ने अनिल अंबानी का पाली हिल का मकान कुर्क किया

नयी दिल्ली, 03 नवंबर (वातां)
प्रवर्तन निदेशालय (ईडी) ने धन शोधन से जुड़े एक मामले में र